

જાહેરનામું

પોલીસ કમિશ્નર અમદાવાદ શહેરના હુકમ ક્રમાંક: ગ/ઉપક/ટ્રાફિક/ ૧૫ /૨૦૧૭,
તા. ૨૮/૦૪/૨૦૧૭

હું, એ.કે.સિંઘ IPS, પોલીસ કમિશ્નર, અમદાવાદ શહેર, મને ગુજરાત પોલીસ અધિનિયમ ૧૯૫૧ (૧૯૫૧ ના કાયદા નંબર ૨૨) ની પેટા કલમ ૩૩ (૧) (બી) (સી) અને ગુજરાત મોટર વાહન નિયમો ૧૯૯૯ ના નિયમ ૨૦૭ અંતર્ગત મળેલી સત્તા અન્વયે અમદાવાદ શહેરમાં તા.૦૧/૦૫/૨૦૧૭ ના રોજ ૧ લી મે ગુજરાત ગૌરવદિનની ઉજવણી નિમિત્તે જી.એમ.ડી.સી. ગ્રાઉન્ડ ખાતે કાર્યક્રમો યોજનાર હોઈ જે અનુસંધાને ટ્રાફિક સુચારુ રીતે ચાલે અને ટ્રાફિકની કોઈ સમસ્યા ઉદભવે નહી તેમજ કાર્યક્રમમાં આવનાર જાહેરજનતાને અગવડ ન પડે તે હેતુસર નીચે મુજબનો રસ્તો બંધ કરવા/ડાયવર્ઝન કરવા નીચે મુજબનો હુકમ કરૂ છું.

હુકમ :-

અમદાવાદ શહેરમાં તા.૦૧/૦૫/૨૦૧૭ ના રોજ ૧ લી મે ગુજરાત ગૌરવદિનની ઉજવણી નિમિત્તે જી.એમ.ડી.સી. ગ્રાઉન્ડ ખાતે કાર્યક્રમો યોજનાર હોઈ જે અનુસંધાને ટ્રાફિક સુચારુ રીતે ચાલે અને ટ્રાફિકની કોઈ સમસ્યા ઉદભવે નહી તેમજ કાર્યક્રમમાં આવનાર જાહેરજનતાને અગવડ ન પડે તે હેતુસર તા.૦૧/૦૫/૨૦૧૭ ના કલાક ૧૬.૦૦ થી ૨૨.૩૦ વાગ્યા સુધી નીચે જણાવેલ માર્ગ તમામ પ્રકારનાં વાહનોની અવર-જવર માટે પ્રતિબંધિત કરવામાં આવે છે.

બંધ રહેવાનો રૂટ :

- (૧) અંધજન મંડળ ચાર રસ્તા થી હેલ્મેટ ચાર રસ્તા સુધીનો બન્ને તરફનો માર્ગ સદર કાર્યક્રમમાં આવનાર વાહનો સિવાયનાં વાહનો આવ-જા કરી શકશે નહી.
- (૨) કલ્યાણપુષ્ટી હવેલી ટી વસ્ત્રાપુર થી આલ્ફાવન મોલ ટી થઈ જી.એમ.ડી.સી. કોર્નર ખાંચા સુધીના માર્ગ પર સદર કાર્યક્રમમાં આવનાર વાહનો સિવાયનાં વાહનો આવ-જા કરી શકશે નહી.

વૈકલ્પિક રૂટ :

- (૧) કેશવબાગ ત્રણ રસ્તાથી માનસી સર્કલ થી જમણીબાજુ વળી વસ્ત્રાપુર શહીદ ચોક થઈ સંજીવની હોસ્પિટલ થઈ એન.એફ.ડી. થઈ સાંઈબાબા ચાર રસ્તા થઈ સાર્થક સર્કલ તરફ થઈ આવ-જા કરી શકાશે.
- (૨) એ.ઈ.સી. ચાર રસ્તા થી નારણપુરા ચાર રસ્તા થઈ નવરંગ સર્કલ થઈ ઈશ્વરભુવન ચાર રસ્તા થઈ કોમર્સ સર્કલ થઈ સેન્ટ ઝેવિયર્સ ત્રણ રસ્તા થઈ આવ-જા કરી શકાશે.
- (૩) જોધપુર ચાર રસ્તા થઈ શિવરંજની ચાર રસ્તા થઈ નહેરુનગર સર્કલ તરફ આવ-જા કરી શકાશે.

આ જાહેરનામું ફાયરબ્રિગેડ, એમ્બ્યુલન્સ સેવાઓ તથા સરકારી વાહનોને કામગીરી દરમ્યાન લાગુ પડશે નહિ.

આ જાહેરનામાનો અમલ તા.૦૧/૦૫/૨૦૧૭ ના રોજ કલાક ૧૬.૦૦ થી ૨૨.૩૦ દરમ્યાનનાં સમયગાળા સુધી કરવાનો રહેશે.

આ જાહેરનામાના આદેશોનું ઉલ્લંઘન કરનાર ઈસમ ભારતીય ફોજદારી ધારા કલમ ૧૮૮ અને ગુજરાત પોલીસ અધિનિયમ કલમ ૧૩૧ મુજબ શિક્ષાને પાત્ર થશે.

આ હુકમ અન્વયે અમદાવાદ કમિશ્નરેટમાં ફરજ બજાવતાં સંયુક્ત પોલીસ કમિશ્નરશ્રી/અધિક પોલીસ કમિશ્નરશ્રીના દરજ્જાથી પો.સ.ઈ. સુધીના હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે ઈ.પી.કો. કલમ-૧૮૮ તથા ગુજરાત પોલીસ અધિનિયમ કલમ-૧૩૧ મુજબ ફરીયાદ માંડવા માટે અધિકૃત કરવામાં આવે છે.

આજ રોજ તા. ૨૮/૦૪/૨૦૧૭ એ મેં મારી સહી તથા સિક્કો કરી આપેલ છે.

તા. ૨૮/૦૪/૨૦૧૭

અમદાવાદ શહેર



(Signature)

(એ.કે.સિંઘ)
પોલીસ કમિશ્નર
અમદાવાદ શહેર

